



## سوال

(833) ہم تین بھائی ہیں۔ والد صاحب فوت ہو چکے ہیں الخ

## جواب

السلام علیکم ورحمۃ اللہ وبرکاتہ

ہم تین بھائی ہیں۔ والد صاحب فوت ہو چکے ہیں (اللهم اغفر لہ) والدہ صاحبہ زندہ ہیں دوسرے دو بھائی والدہ صاحبہ کو مجھ سے ملنے نہیں دیتے۔ والدہ صاحبہ کو بڑے بھائی نے زبردستی لپٹنے پاس رکھا ہوا ہے۔ اس سلسلہ میں والدہ صاحبہ انتہائی پریشان رہتی ہیں۔ نہ ہی ان حالات میں راقم والدہ صاحبہ کی خدمت کر سکتا ہے جبکہ والدہ صاحبہ کا مجھے اور میرے بچوں کو ملنے کو از حد دل چاہتا رہتا ہے۔ کبھی بھار والدہ صاحبہ چھپ چھپا کر مل جاتی ہیں ان کے اس کردار پر (ملنے نہ دینا) زار زار روتی ہیں۔

قرآن و سنت کی روشنی میں بتائیں کہ ان حالات میں راقم ان کی خدمت کس طرح کر سکتا ہے؟ تاکہ کل قیامت کے دن اللہ کریم کے سامنے سرخرو ہو سکوں؟ والدہ صاحبہ مجھ پر راضی ہیں۔

## الجواب بعون الوهاب بشرط صحیحہ السؤال

و علیکم السلام ورحمۃ اللہ وبرکاتہ

الحمد للہ، والصلاة والسلام علی رسول اللہ، أما بعد!

لپنے دونوں بھائیوں کو راضی کر لیں بڑے بھائی کو خوش کر لیں اپنی غلطی کی ان سے معافی مانگ لیں ان شاء اللہ المنان درست ہو جائے گا آپ کی اور آپ کی والدہ کی پریشانی دور ہو جائے گی ان شاء اللہ المنان سبحانہ و تعالیٰ

هذا ما عندي واللہ اعلم بالصواب

## قرآن و حدیث کی روشنی میں احکام و مسائل

جلد 01 ص 527

محدث فتویٰ